

Fundarfrásøgn

Heiti:	Leiðslufundur
Sendast til:	Sigurð í Jákupsstovu (SÍJ), Jørgen Meitilberg (JM), Malan Marnersdóttir (MM), Hans Pauli Joensen (HPJ), Hannis Gislason (HG), Súsanna Mortensen (SM), Janus Jensen (JJ), Hans Andrias Sølvará (HAS) og Jógvan í Lon (JÍL)
Til staðar á fundinum vóru:	SÍJ, JM, MM, HPJ, HJ, SM, JJ, HAS, JÍL og Randi Frederiksberg (RF)
Skrivað hefur:	RF
Fundartíð:	Týsdagur, 13. november 2012, kl. 14 til 16
Fundarstað:	Setursskrivstovan (SSS)

Endamál við fundinum: Leiðslufundur

Umrødd evni:

1. Kunning um status í arbeiðinum at umleggja KT-tænastuna

Rektarin kannar um komandi KT-loysnir. Tænastan, sum verður keypt frá FT, inniheldur hýsing og ymiskar aðrar tænastur. Nýggja loysnin skuldi leysgivið ressursir og minka um íløgurnar í KT-útgerð, eins og ætlanin er, at KT-vørðarnir verða knýttir tættari at megindeildunum.

Ein tann størsta uppgávan verður at flyta data frá GroupWise (GW) til Outlook, men Setrið brúkar danska fyrirtøku, sum er von við at flyta yvir og tí skuldi hetta ikki verið ein trupulleiki.

Rektarin greiðir frá, at til ber at stovna terminalservara-brúkara til teirra, ið brúka standardskipanir. Terminalservara gevur eisini móguleika fyri fjaratgongd.

2. Avriksáttmálin

Rektarin kannar um tankarnar aftan fyri uppskotið um avriksáttmála og tey 22 punktini, sum eru orðað í sáttmálanum.

Semja er um, at eitt nýtt punkt í sáttmálanum kundi verið at áseta mál, sum lýsa hvussu verandi undirvísarar fáa nomið sær granskingarførleikar.

Deildarleiðarin á NVD er við at menna eina elektroniska eftirmetingarskipan av undirvísingini. Ætlanin hjá leiðsluni er næstu tíðina at fáa yvirlit yvir, hvørjar eftirmetingarskipanir ymsu deildirnar brúka.

Punkt 5 – Á NÁD skráseta undirvísarar hvussu tey býta sína tíð ímillum gransking og undirvísing. Deildarleiðarin á SRFS greiddi frá, at hetta punktið hevur verið til viðgerðar á deildini og at arbeitt verður við hesum. Deildarleiðarin á NVD greiddi frá, at hann hevur arbeitt við hesum á deildini, men bert fyri undirvísingini.

Til ber at hyggja at, hvussu ymisk universitet og fakultet skipa býtið ímillum gransking og undirvísing.

Deildarleiðarar eru samdir um, at tað er ein góð loysn at arbeiða við ársætlanum.

Punkt 16 – NÁD arbeiðir við at fáa í lag samstarv við RUC og Danmarks Pædagogiske Universitet, um at lesandi halda fram lesnaðin har.